

भारत सरकार
सड़क परिवहन और राजमार्ग मंत्रालय
लोक सभा
अतारांकित प्रश्न सं. 4385
जिसका उत्तर 27.03.2025 को दिया जाना है
छत्तीसगढ़ में भारतमाला परियोजना

4385. श्री विजय बघेल:

क्या सड़क परिवहन और राजमार्ग मंत्री यह बताने की कृपा करेंगे कि

(क) छत्तीसगढ़ के दुर्ग जिले में दुर्ग से आरंग होते हुए रायपुर तक भारतमाला परियोजना के अंतर्गत बनाए जा रहे एक्सप्रेस-वे की वर्तमान स्थिति क्या है;

(ख) उक्त छह लेन वाली सड़क के कब तक पूरा होने की संभावना है;

(ग) दुर्ग संसदीय निर्वाचन क्षेत्र में ऐसे कितने स्थान हैं जहां एक्सप्रेस-वे से संपर्क करने वाली / जोड़ने वाली सड़कें उपलब्ध कराई जा रही हैं, और

(घ) क्या आवश्यकता पड़ने पर जनहित में और संपर्क सड़कें बनाने का प्रस्ताव है और यदि हां, तो तत्संबंधी स्थान-वार ब्यौरा क्या है?

उत्तर

सड़क परिवहन और राजमार्ग मंत्री

(श्री नितिन जयराम गडकरी)

(क) और (ख) दुर्ग से आरंग तक 92.23 किलोमीटर लंबे 6-लेन ग्रीनफील्ड राजमार्ग का निर्माण कार्य वर्तमान में प्रगति पर है। दुर्ग जिले के अंतर्गत यह खंड 40.70 किलोमीटर का है और इसने 28.55% की वास्तविक प्रगति हासिल कर ली है, तथा परियोजना के पूर्ण होने की संशोधित निर्धारित तिथि 30.06.2026 है।

(ग) दुर्ग संसदीय क्षेत्र में निम्नलिखित दो स्थानों को संपर्क करने वाली / जोड़ने वाली सड़कें प्रावधान के साथ-साथ इंटरचेंज सुविधा प्रदान किया गया है:

i. किमी 8+720 पर इंटरचेंज - दुर्ग-बलोद (एसएच 7) चौराहा (सीएसआईटी दुर्ग के निकट)।

ii. किमी 34+750 पर इंटरचेंज - दुर्ग-पाटन (एसएच 22) चौराहा (फुंडा गांव के निकट)।

(घ) इस चरण पर ऐसा कोई प्रस्ताव विचाराधीन नहीं है।
